

# نظرات

## اسلامی نظام اور شرفیقاہ و مسائل

گذشتہ ہفتوں میں ملک کی سیاسی صورت حال نے جو رخ اختیار کیا ہے۔ اس نئے اسلامی نظام یا نظام مصطفیٰ کے داعیوں کو ایک نئی آزمائش میں ڈال دیا ہے۔ اس آزمائش سے عہدہ براہو نا سیاسی طور پر بڑا کارنامہ ہوگا۔

نظام مصطفیٰ کا قیام ہر مسلمان کی عزیز ترین تمنائے لیکن یہ بات بھی پیش نظر رہنی چاہیے کہ اجتماعی طور پر اخلاقی بنیادوں پر وہی لوگ کام کر سکتے ہیں جن کی اپنی انفرادی زندگیوں میں اخلاق کے سانچوں میں داخل ہوئی ہوں، غلا ہر ہے کہ انفرادی زندگی کو سنوارنے کے لئے مسلسل محنت، ریاضت، عبادت اور محاسبہ نفس سے کام لینا پڑتا ہے، ورنہ ایک بلند مقصد کا حصول غیر شرفیقاہ راہ سے ممکن نہیں۔ حتیٰ کہ سکولر فلسفہ حیات نے بھی جہاں کہیں شرفیقاہ و مسائل کو اختیار نہیں کیا، وہاں بلند رنگ و عموؤں کے باوجود انسانی معاشرے کو بے پناہ مصائب کا سامنا کرنا پڑا۔ اس لئے یہ کہنا بے جا نہ ہوگا کہ ہمیں اسی آزمائش سے عہدہ براہو نے کے لئے اپنے وسائل کا بے لگ جائزہ لینا چاہیے کہ وہ کہاں تک بنات خود درست ہیں۔ یہی چیز اس لوہاریہ کی ٹھکر بنی ہے۔ چنانچہ اسلامی نظام کی داعی جماعتوں سے یہ درخواست ہے کہ وہ بدلے بدلے حالات کا صحیح جائزہ لینے کے لئے ماہرین کی ایک کمیٹی کی تشکیل کریں جو مندرجہ ذیل امور پر تاریخ کی روشنی میں بحث کریں۔

۱۔ کیا موجودہ مغربی طرز کی جمہوریت جو قومی اسمبلی اور سینٹ کی شکل میں رونما ہوتی ہے اسلامی

نظام کو عملی طور پر نافذ کرنے کے لئے سو دہ مند ہے؟ اہل علم نے ہمیشہ کہا ہے کہ عہد حاضر میں قومی اسمبلی کسی دکنی شکل میں ہماری کلاسیکی روایات کے ایک ادارہ یعنی اجماع کی ایک نئی شکل ہے۔ جس کے ممبر اجنبی ہوں گے۔ اس لئے ہونے والے اجتماعی مسائل کو قرآن مجید کی تعلیمات کی روشنی میں حل کریں گے۔ سوال یہ ہے کہ کیا گذشتہ تیس سال کے تجربے سے ہمیں ابھی تک یہ پتہ نہیں چلا کہ اسمبلی کے ممبروں کی اکثریت اسلامی تعلیمات سے بہرہ ور نہیں ہوتی چنانچہ جو لوگ اسلام سے واقف ہی نہیں ہیں وہ اجنبیوں سے کیوں کر کام لیں گے یا قرآن و سنت کی روشنی میں مسائل کو کس طرح حل کریں گے۔ حتیٰ کہ وہ غافل سیکولر مسائل بھی حل نہیں کر سکتے۔ کیا یہ بہتر نہیں ہو گا کہ ہم اس موضوع سے متعلق اپنی سابقہ روایات سے روشنی حاصل کریں۔ ہمارے مفکرین نے کہا ہے کہ صدر ریاست کے انتخاب کے لئے جہاں صدر میں چند شرائط کا ہونا ضروری ہے، مثلاً علم و فضل، شجاعت، مہاداری، سیاسی بصیرت، پاک دامنی و ان انتخاب کرنے والے حضرات کیلئے بھی چند شرائط کا ہونا ضروری ہے۔ یہ انتخاب کرنے والے جو ہماری روایات میں اصحابِ حل و عقد کے نام سے موسوم ہیں صدر ریاست کا انتخاب کرتے تھے۔ اگر ہم اس عوامی دور میں اصحابِ حل و عقد کے نظریہ پر پوری طرح عمل نہیں کر سکتے تو کم از کم جن آدمیوں کا انتخاب کیا جا رہا ہے۔ ان پر چند شرائط ضرور ہانی کی جا سکتی ہیں۔ مثلاً یہ کہ وہ درسی نظامی کے فاضل ہوں یا کم از کم بی بی ہوں۔ ایسے ہی کبھی کسی اخلاقی جرم میں ملوث نہ ہوں۔ ہماری گزارش یہ ہے کہ موجودہ طرز انتخاب کے بارے میں از سر نو غور کیا جائے، کیونکہ جمہوریت کی راہ پر چل کر ہم شاید مغرب تو پہنچ جائیں لیکن حجاز نہیں جا سکیں گے۔ ہمیں اپنے مسائل اپنے گروپس کے حالات اور روایات کی روشنی میں حل کرنا چاہئیں۔ اس طرح ہمارے دامن، حال اور مستقبل کا تسلسل باقی رہے گا۔

عجیب اتفاق ہے کہ یہاں ایشیا میں بعض دوسری غیر مسلم اقوام بھی ہیں۔ جنہیں تاریخی شعور گورڈن میں نہیں ملا لیکن وہ قومی اسمبلی یا سینٹ کے نام تک اپنی پرانی روایات سے مستعار لے رہی ہیں۔ جہاں میں ایوان زیریں اور ایوان بالا کو لوک سبھا اور راجیہ سبھا سے تعبیر کیا جا رہا ہے اور اسرائیل میں اسمبلی نیسٹ (Knesset) کے نام سے موسوم ہے۔ ایک ہم ہیں کہ ہمیں مجلس شورائی ملی اصطلاح اختیار کرنے میں جھجک محسوس ہونے لگی ہے، آخر کیوں؟

۲۔ اصحابِ عمل و عقائد کے ادارہ کو واپس لانے کا ایک دوسرا طریقہ یہ بھی ہے کہ ہم سینٹ میں ہر پیشہ کے معزز لوگوں کا انتخاب کریں، جس کی رو سے ادب، تعلیم، دین، فلسفہ، سائنس، کاشتکاری، صنعت گیری، مزدوری وغیرہ کا ان تمام پیشوں کے ممتاز نمائندے نامزد کئے جاسکتے ہیں اور یہ طریق ہماری روایات سے ہم آہنگ ہے، اس طرح سے ایران بالاعوامی نمائندوں کی لغزشوں کا بہتر طور پر مجاہدہ کر سکے گا۔ یہ کوئی نیا طریقہ نہیں ہے۔ خود ایشیا میں بعض ایسے ملک موجود ہیں جہاں ایران بالا میں بعض عہدوں کا انتخاب مدد کرتا ہے۔

۳۔ ہمیں اپنے فلسفہ تاریخ کی روشنی میں خود اپنا جائزہ لینا ہو گا کہ ہم نے کہاں تک اپنی اجتماعی زندگی کو اس فلسفے کی روشنی میں متعین کیا ہے۔ جیسا کہ ہم پہلے تفصیل سے یہ کلمہ چکے ہیں کہ اسلام انفرادی اور اجتماعی نجات کا قائل ہے۔ نہ تو وہ ایسی روحانیت کا قائل ہے جس میں تاریخ کا کوئی عمل دخل نہ ہو۔ اور نہ وہ مادہ تاریخ کے بنانے میں ایسا منہمک ہے کہ روحانیت سے دستبردار ہو جائے۔ یہ تصور کہ مسلم قوم نے اپنا تاریخی رول ادا کرنا ہے، کسی نہ کسی انداز سے مسلمان سوسائٹی کے دل و دماغ سے برابر کھینچ رہا ہے اور جب کسی کوئی مذہبی یا سیاسی تحریک اس اجتماعی ارادہ سے ٹکراتی ہے تو اسے میدان چھوڑنا پڑتا ہے۔ دور جانے کی ضرورت نہیں خود پڑھنے میں جو تحریکیں چلیں۔ ان میں وہی تحریک کامیاب ہوئی جو مسلمانوں کا اجتماعی ارادہ (Collective will) کی مطلقاً کام کر رہی تھی۔ مثلاً ہندوستان میں جب بعض لوگوں نے جہاد کی ترویج کا فتویٰ دیا تو مسلمانوں نے اسے اپنی پوری پس ماندگی کے باوجود اجتماعی طور پر مسترد کر دیا۔ کیونکہ ایسا فتویٰ مسلمانوں کی روح یعنی تاریخ سے عہد (Commitment to History)

کے خلاف تھا۔ سرسید احمد خان مرحوم نے اخلاص اور درد کے ساتھ مسلمانوں کی علمی اور اجتماعی اصلاح کا بیڑا اٹھایا۔ اس کے لئے انہوں نے ایک طرف مسلمانوں کو نئی تعلیم کی طرف بلایا، دوسری طرف اخلاص کے ساتھ یہ کوشش کی کہ انگریز اور مسلمانوں کے درمیان غلط فہمیاں دور ہو جائیں کیونکہ دونوں کا تعاون ان کی رائے میں مسلمانوں کے لئے مفید تھا۔ جہاں تک پہلی بات کا تعلق ہے مسلمانوں نے سرسید کی تحریک پر لبیک کہا اور نئی تعلیم کو اختیار کیا۔ حالانکہ بعض علمائے کرام نئی تعلیم کے حق میں نہ تھے۔ لیکن مسلمانوں

۱۔ تفصیل کے لئے ملاحظہ ہو 'مخبر و نظر' جولائی ۱۹۶۷ء

نے ملنے کرام کی اس رائے کو قبول نہ کیا۔ اس کی وجہ یہ تھی کہ مسلمانوں کے مزاج میں آفاقیت ہے۔ نئی تعلیم کا مطلب یہ تھا کہ ان کا رشتہ باہر کی دنیا سے قائم ہو اور وہ کسی مملکت سے اپنا اجتماعی کردار ادا کریں۔ بیسویں صدی میں مسلمانوں میں مغربی علوم کا خلد کوئی نئی چیز نہ تھی، اس سے پہلے بھی مسلمان صدر اول میں یونانی مکتب و منطق کو بڑے ذوق شوق سے حاصل کر چکے تھے۔ چونکہ سرسید مرحوم کا یہ قدم مسلمانوں کے تاریخی شعور سے ہم آہنگ تھا، اس لئے مسلمانوں نے بڑھ چڑھ کر سید مرحوم کا ساتھ دیا۔ دباؤ خیز کے ساتھ تعاون کا سوال، تو مسلمانوں نے جمعی طور پر اس سے اجتناب کیا، علی گڑھ کے فوجیوں نے جن کی قیادت محمد علی جوہر جیل ہے، پاک مرزوں میں کر رہا تھا، تحریک خلافت میں حصہ لے کر یہ بتا دیا کہ وہ بھارتی مسلمانوں کے خلاف ہیں۔ سرسید ہی کے عہد میں بعض دوسرے لوگوں نے جہاد کی تفسیح پر لکھا، لیکن مسلمانوں نے اجتماعی طور پر اس قسم کے مصطلحین کو مسترد کر کے یہ بتا دیا کہ وہ مسلمانوں کے مزاج اور اجتماعی روح سے یک نغم ناواقف تھے۔ یہ ٹیک ہے کہ اس قسم کی تحریروں نے مسلمانوں کو نقصان پہنچایا، اور تفسیح جہاد کا راہ سے مسلم جماعت کو زدی کا درس دینے اور اسے اپنے تاریخی رول سے الگ رکھنے کی کوشش کی گئی۔ لیکن یہ ساری کوششیں یا ناسازشیں یک نغم رائیگاں گئیں۔ اگر مسلمان اس نئے تقوں کا مقابلہ نہ کرتے، تب بھی یہ رفتے زہی موت مر جاتے کیونکہ یہ امر مسلمانوں کے مذہبی مزاج تاریخی شعور اور اجتماعی ارادہ سے متضام تھا۔ غرض کہ مسلمانوں کا اجتماعی ارادہ ایک ایسی چٹان ہے جس پر ہر سازش نے اپنا سر میوڑا۔

۴۔ اس بات کا بھی جائزہ لیا جائے کہ موجودہ وقت میں پاکستان میں اسلامی نظام کی حمایت میں جو کچھ شائع ہو رہا ہے۔ وہ کسی حد تک درست ہے۔ یہ مطبوعات یا صحافت جنہیں وسائل اور ذرائع اطلاع کا درجہ حاصل ہے۔ کہاں تک اسلامی مصلحت اخلاقی کی پیروی کر رہی ہیں۔

تاریخ کا یہ مطالعہ اور پاکستانی مسوائٹی کا گہرا تجزیہ جہاں سے لئے اسلامی نظام کو نافذ کرنے کی راہ ہموار کرنے میں بڑی مدد دے گا اور اس سلسلے میں ہم نے تیس سال میں جو سٹو کریں کھائی ہیں ان سے بھی ہم نئی نکتے میں کامیاب ہو جائیں گے۔

۵۔ یہ کیٹی اس بات کا بھی جائزہ لے کہ ملک میں مذہبی نظام سے متعلق بعض مملکتوں میں جو خدشات پائے جاتے ہیں ان کے محرکات کیا ہیں؟ مثلاً کہا جاتا ہے کہ مذہبی نظام سے آنا ہی رائے کو نقصان

پہنچے گا، تنگ نظری، مجرد اور اختلاف رائے کی بنا پر دوسروں پر مشرقِ ستم روا رکھی جائے گی۔ یا اقلیتوں کی ثقافت، مذہبی رسم و رواج پر کوئی زور آئے گی۔

یہ احساسات ہیں جو ایک حلقے میں پائے جاتے ہیں ان کے وجوہ عمومی ہوں مگر ان کے وجود سے شاید انکار ممکن نہ ہو۔ ان احساسات کا جائزہ لینے کے بعد سمجھا جائے گا کہ تاریخ کی روشنی میں ان خدشات کا ازالہ کریں۔ اور بتائیں کہ مسلمان بنیادی طور پر بڑا ہی روادار واقع ہوا ہے۔ حتیٰ اگر ان کے مخالفوں نے بھی اس امر کو تسلیم کر لیا ہے کہ مسلمان مذہب کے معاملات میں آزادیِ ضمیر کے قائل ہیں اور تعجب کی بات یہ ہے کہ اس خالی موقف کو ان کی برائی بھی کہا گیا ہے۔ بلکہ یہاں پر کب جا سکتا ہے کہ یہ سب باتیں درست لیکن یہ بلذاتِ اخلاقی، یہ وصعتِ ظرف، یہ حسن سلوک، مسلمانوں نے غیر مسلموں کے ساتھ روا رکھا ہے، لیکن مسلمانوں نے داخلی طور پر ایک دوسرے مسلم کے ساتھ وصعتِ ظرف سے کام نہیں لیا بلکہ اختلاف رائے کی بنا پر اکثر تشدد کی راہ اختیار کی گئی۔ یہی وہ دوسرا نکتہ ہے جس کو عمل اور تاریخ کی روشنی میں سمجھانے کی ضرورت ہے۔

۶۔ گزشتہ تیس سال کے انتخابی تجربے نے بتایا ہے کہ انتخابات نے ہمیشہ کشیدگی میں اضافہ کیا ہے، ایک فریق نے اپنے سیاسی حریف پر دھاندلی کے الزامات لگائے ہیں۔ جس سے قومی استحکام کو سخت نقصان پہنچا ہے۔ کیا یہ ممکن نہیں کہ دستور میں اس بات کا اضافہ کر دیا جائے کہ انتخابات جموری حکومت۔ جو سب سیاسی جماعتوں پر مشتمل ہوگی۔ کی نگرانی میں کئے جائیں۔ یا جموری دور میں انتخابات عدلیہ اور فوج کی نگرانی میں ہوں۔ اس طریق سے جموری سیاسی زندگی کو استحکام میسر آجائے گا اور اقتدار پرانے ذرائع سے منتقل ہوتا رہے گا۔

اس کے ساتھ ایک دوسرا بڑا مسئلہ مخلوط انتخابات کا ہے۔ اس مسئلہ کو قیامِ پاکستان کے بعد پاکستان میں رونما ہونے والے واقعات اور قائدِ اعظم کی سیاسی تعلیمات کی روشنی میں حل کرنا چاہیے۔ حضرت مسیح نے فرمایا تھا کہ سب سے بڑا انسان کے لئے ہے، انسان سب سے بڑا نہیں۔ چنانچہ

یہ وسائل اور جمہوریت ہمارے لئے ہیں، ہم جمہوریت کے لئے نہیں۔ اگر حالیہ طریق انتخاب اور جمہوریت ہمارے سیاسی، معاشی اور ملی مسائل کو حل کرنے میں ہماری امداد نہیں کرتی، تو پھر ہمیں ان تمام اسباب کا سرخ نگانا ہو گا، جو ایک صاف ستھرا چوہن اور بڑے عدل معاشرہ قائم کرنے اور صحت مند جمہوریت کی راہ میں حائل ہیں۔

ۛ چند امور ہیں، جن پر دانش گاہوں میں شعبہ سیاسیات اور ایسے ہی اسلامی اداروں کے اساتذہ کرام کامیاب طور پر کام کر کے صحت مند جمہوری اور اسلامی روایات کے لئے راہ ہموار کر سکتے ہیں۔

\*\*\*\*\*